



प्रेम फाउंडेशन, नाशिक

वार्षिक अहवाल - २०२५-२६

प्रेम फाउंडेशन, नाशिक च्या माध्यमातून सन २०२५-२६ या आर्थिक वर्षात नियोजनानुसार नाशिक जिल्ह्यातील सामाजिक जबाबदारी म्हणून संस्थेद्वारा सुरु असलेले विधवा महिला सन्मान व संरक्षण अभियान, प्रेमांगण वृद्धाश्रम, महिला सक्षमीकरण, पर्यावरण संवर्धन, एच.आय.व्ही./एड्स प्रतिबंध यासारखे अनेकविध उपक्रम या आर्थिक वर्षात राबविण्यात आले. सोबतच इगतपुरी तालुक्यातील आदिवासी गावांच्या सर्वांगीण विकासासाठी लोकांच्या मदतीने प्रयत्न करण्यात आले. यात प्रामुख्याने फॅब इंडिया, इंडिगो एअर लाईन्स च्या सी.एस.आर.ची मदत आणि अफार्म संस्था पुणे चे तांत्रिक सहकार्य मोलाचे ठरले. त्याची थोडक्यात माहिती पुढीलप्रमाणे :-

१) ग्रामीण महिला उपजीविका सक्षमीकरण कार्यक्रम :- इंडिगो सी.एस.आर अर्थसहाय्यीत, अफार्म संस्था मार्गदर्शित व प्रेम फाउंडेशन नाशिक संचलित "ग्रामीण महिला उपजीविका सक्षमीकरण कार्यक्रम" टप्पा: २ हा प्रकल्प नाशिक जिल्ह्यातील इगतपुरी तालुक्यातील बारशिंगवे, वासाळी, इंदोरे, खड्केद, आंबेवाडी या पाच गावातील १८२५ गरीब, गरजू व होतकरू आदिवासी महिलांसोबत राबविण्यात येत आहे.





महिलांच्या उपजीविकेची सुरक्षितता वाढविण्यासाठी महिला नेतृत्व बळकट करणे व शाश्वत आणि वैविध्यपूर्ण शेती व शेती आधारित उपजीविकेच्या विकासास हातभार लावणे तसेच गरीब कुटुंबांना उत्पादन आणि बाजाराच्या जोखमीचा सामना करण्यास सक्षम करण्याचे ध्येय समोर ठेवून हा कार्यक्रम राबविण्यात येत आहे.



या प्रकल्पांतर्गत

- *१८२५ गरीब, गरजू व होतकरू आदिवासी महिलांची महिलांची निवड
- *११५ विविध व्यवसायांच्या उत्पादक गटांची उभारणी
- *एकूण २६७ प्रशिक्षणांद्वारे ५६०७ महिलांना प्रशिक्षण
- *३०८७५००/- रु.च्या फिरत्या निधीचे वाटप यातून २३९ व्यवसायांची उभारणी
- *५० महिला शेतकऱ्यांच्या शेतात १०० एकर क्षेत्रात नोंदणीकृत सेंद्रिय शेती केली जात आहे. या शेतकरी महिलांना दशपर्णी अर्क, जीवामृत, लमित फवारा, बिजामृत इ. आवश्यक प्रशिक्षणे, कृषी विज्ञान केंद्र नाशिक येथे अभ्यास सहल, गांडुळ खत, बायोचार, येलो स्टिकी कार्ड, ताग बियाणे, इ. सारख्या कृषी निविष्ठांचे मोफत वाटप करण्यात आले आहे.
- *पशुसाखीच्या माध्यमातून ४०० कुटुंबातील १०६६ पशूंची आरोग्य सेवा देण्यात आली आहे. सोबतच प्रकल्पातील तरतुदीनुसार या चालू वर्षी जनावरांची तपासणी व लसीकरणाच्या माध्यमातून १२०० कुटुंबातील ९६७ गाई, १२५९ शेळ्या, ७३८ कोंबड्यावर उपचार करण्यात आले.



- * गाव पातळीवरील ग्रामस्थांना ऑनलाईन सेवा गावातच उपलब्ध व्हावी म्हणून प्रकल्प क्षेत्रातील प्रत्येक गावात हक्कदर्शिका (सी.एस.सी.) केंद्र निर्माण करण्यात आले. यामाध्यामातून रक्कम काढणे - १०२५ लाभार्थी, शासकीय योजनांचे फॉर्म भरणे - ५४७ लाभार्थी, लाडकी बहिण केवायसी - ९९७ महिला लाभार्थी, इतर ४५३ एकूण अशा ३०२२ लाभार्थीनी या सेवेचा लाभ घेतला आहे.
- * प्रगती महिला ग्रामसंघ खड्केद आणि ग्रामोन्नती महिला ग्रामसंघ आंबेवाडी या ग्रामसंघांद्वारे सरकारमान्य स्वस्त धान्य दुकान चालविले जात आहे.
- * नारी आदिवासी महिला कृषी उत्पादक कंपनी लिमिटेड ह्या कृषी उत्पादक कंपनीद्वारे रक्कम रु.८२८६०५/- खर्चून ३५० क्विंटल भात खरेदी व रक्कम रु.३२१२१०/- ची खते आणि रक्कम रु.३२९७३०/- चे बियाणे विक्री अशी एकूण १५ लाख रु.ची उलाढाल करण्यात आली आहे. सोबतच गांडुळ खत निर्मिती प्रकल्प उभारणी पूर्ण झाली असून तो कार्यान्वित झाला आहे.
- * पाचही गावात पर्यावरण संतुलन व संरक्षणासाठी गेल्या वर्षी आणि ह्या वर्षी मिळून लोकांच्या सहभागातून विविध प्रजातींच्या २००००० (वीस हजार) रोपांची लागवड करण्यात आली यात प्रामुख्याने चिंच, आवळा, बोर, पेरू, आंबा, वड, बदाम, जांभुळ, नारळ, फणस, या सारख्या रोपांची लागवड करण्यात आली.



*प्रकल्प क्षेत्रातील वासाळी गावातील शेतक-यांच्या सहभागातून कृषी आधारित कचरा व्यवस्थापन पथदर्शी उपक्रम राबविण्याचे ठरले आहे.यात कचरा संकलित करून कच-यापासून कंपोस्ट खत,गांडूखत,कचरा संकलनासाठी कंपोस्टखड्डा,कचरा व्यवस्थापनाबाबत जनजागृती इ.प्रकारे कृषी आधारित कचरा व्यवस्थापन करण्याचे ठरले आहे.

२) एच.आय.व्ही./एड्स/गुप्तरोग प्रतिबंधक जनजागृती मेळावा :- समुदायातील जोखमीचा गट ओळखून त्याला एच.आय.व्ही./एड्स/गुप्तरोग म्हणजे काय याची माहिती देणे, सोबतच एच.आय.व्ही./एड्स/गुप्तरोग होवू नये म्हणून काय काळजी घ्यावी ? एच.आय.व्ही./एड्स/गुप्तरोग झाल्यास काय काळजी घ्यावी? एच.आय.व्ही./एड्स/गुप्तरोग मध्ये निरोध ची भूमिका काय ? निरोध चे प्रकार,निरोधची उपलब्धता आणि त्याचा वापर,एच.आय.व्ही./एड्स/गुप्तरोग आणि क्षयरोग यांचा परस्परांशी संबंध इ.ची विस्तृत माहिती प्रशिक्षित कार्यकर्त्यांच्या माध्यमातून या जनजागृती मेळाव्यातून देण्यात आली.सोबतच ए.आर.टी.उपचार पद्धती,ए.आर.टी.सेंटर,एकात्मिक समुपदेशन आणि उपचार केंद्र (आय.सी.टी.सी.सेंटर)इ.ची माहिती देण्यात आली.



३) एच.आय.व्ही.सह जीवन जगणाऱ्या व्यक्तींसाठी वधू-वर परिचय मेळावा :- एच. आय. व्ही.सह जीवन जगणाऱ्या व्यक्तींना योग्य जोडीदार मिळून त्यांना त्याचा सुखी संसार करता यावा म्हणून राज्यातील सर्व जातीय एच. आय. व्ही.सह जीवन जगणाऱ्या व्यक्तींचा वधू-वर परिचय मेळावा दि.१० डिसेंबर २०२५ रोजी रोटरी क्लब हॉल,नाशिक येथे घेण्यात आला. या मेळाव्यात ३०० हून अधिक वधू-वरांनी सहभाग घेतला तर त्यातील ७ वधू-वरांचा विवाह निश्चीत करण्यात आला. अशा वधू-वर परिचय मेळाव्यामुळे उपवर मुला-मुलींसोबतच जोडीदार गमावलेल्या व्यक्तींनाही एक व्यासपिठ उपलब्ध झाले.परिणामी जगण्याची उमेद वाढीस लागण्यास मदत झाली.या वधू-वर परिचय मेळाव्यात आंतर जातीय विवाहास प्रोत्साहन देण्यात आले. या वधू-वर परिचय मेळाव्यात आरोग्य

४) पर्यावरण संतुलन आणि संरक्षण कार्यक्रम:- समाज विकासातील प्रमुख घटक असलेल्या पर्यावरण संतुलन व संरक्षण कार्यक्रमात संस्था सक्रीय कार्य करीत आहे.यात रोप लागवड,प्लास्टिक वापरावर बंदी बाबत जनजागृती,माती आडवा पाणी जिरवा च्या माध्यमातून जल,जंगल,जमीन संवर्धनाचा प्रचार-प्रसार करीत आहे.सोबतच पाणलोट क्षेत्र विकास कार्यक्रमांतर्गत निर्माण झालेल्या साधनांचे जतन,त्यांची देखभाल-दुरुस्ती आणि तिचे महत्व पटवून देण्याचे काम संस्था करीत आहे. पर्यावरण संरक्षणाच्या दृष्टीने प्रकल्पाच्या पाचही गावात लोकांच्या सक्रीय सहभागानेआजपर्यंत विविध प्रजातींच्या २००००(वीस हजार) रोपांची लागवड करण्यात आली.या लागवडी पैकी आजमितीस जवळपास ७० प्रतिशत रोपं जिवंत आहेत.सोबतच वासाळी या प्रकल्प क्षेत्रातील गावात कृषी आधारित घन कचरा व्यवस्थापन कार्यक्रम राबविण्यावर भर दिला जात आहे.या अनुषंगाने कंपोस्ट खत तयार होण्याच्या दृष्टीने १५० शेतकऱ्यांच्या शेतात कंपोस्ट खड्डे खोदण्यात आले.कृषी कचरा वगळता इतर



कच-याचे वर्गीकरणानुसार संकलन करता यावे म्हणून २०० कुटुंबांना हिरव्या गोणी व डस्टबिन चे वाटप करण्यात आले.



५) प्रेमांगण वृद्धाश्रम, नाशिक :- वृद्ध व्यक्तींना योग्य त्या खर्चात योग्य अशा सुविधा उपलब्ध करून देण्याच्या अनुषंगाने सुरु करण्यात आलेले प्रेमांगण वृद्धाश्रम पाचव्या वर्षीही सुयोग्य पद्धतीने सुरु असून या वृद्धांना ना नफा ना तोटा या तत्वावर उत्कृष्ट राहण्या-खाण्याची सुविधा उपलब्ध करून देण्यात येत आहे. कुटुंबा पासून दूर असलेले आजी -आजोबा प्रेमांगणातील प्रेमळ आणि

[illegible]



या आणि अशा प्रकारच्या अनेकविध उपक्रमांच्या माध्यमातून समाज विकासाचे काम संस्था करीत आहे. हे काम करीत असताना या सर्व उपक्रमांच्या यशस्वीतेसाठी प्रकल्पातील प्रकल्प कार्यकर्त्यांची टीम, संस्थेस मदत करणारे सर्व स्थानिक पदाधिकारी, ग्रामपंचायतीचे सरपंच, सदस्य, विविध शासकीय विभागांचे अधिकारी - कर्मचारी, प्रकल्प क्षेत्रात कार्यरत असलेल्या सामाजिक संस्था, अर्थसहाय करणारी इंडिगो एअर लाईन्स संस्था दिल्ली, फॅब इंडिया नाशिक, विविध देणगीदार, हितचिंतक, तांत्रिक सहाय्य करणारी अफार्म संस्था पुणे, एन.जी.ओ. फोरम नाशिक मधील विविध समविचारी संस्था यांची मोलाची साथ लाभली. या साथ देणा-या सर्व सहकार्यांचे शतशः आभार !



इ.स. २०१६

अध्यक्ष
प्रेम फाऊंडेशन
नाशिक